



FISKIMÁLARÁÐIÐ

Løgtingið
Postboks 208
110 Tórshavn

Stjórnarskrivstovan
15. november 2018
Mál: 18/00422-14
(at tilskila í svari)

Viðgjørt: HJ

Tygara skriv:

Uppskot til figgjarlóg 2019

Nevndin ynskir at fáa upplýst, hvørji frávik eru á løgtingsfiggjarlógini í mun til løgtingssamtykt nr. 143/2017 um játtanarkarmar á løgtingsfiggjarlógini fyri 2019, og hví landsstýrismaðurin ikki heldur seg til hesa samtykt.

Løgtingið samtykti 23. apríl 2018, at Fiskimálaráðið skuldi hava ein rakstrarkarm á 171,5 mió. kr. Landsstýrið hevur síðani gjørt av at skjóta upp, at landsstýrismaðurin í fiskivinnumálum kann fáa ein rakstrarkarm á 175,5 mió. kr. Hetta er serliga orsakað av, at landsstýrið metir tað vera neyðugt at seta meira av til fiskivinnuumsiting, harundir fiskiveiðieftirlit og stovnsmetingar. Eisini hevur verið mettt neyðugt at seta meira av til at stuðla landbúnaðin.

Nevndin ynskir at fáa eitt yvirlit yvir framskrivingar fyri allar hovudskontur, ið landsstýrismaðurin varðar av, við prís- og lønarvøkstri, við útgangsstøði í lønarkarminum, ið er lagdur við gjørdum sáttmálunum. Hvørjar kontur hava innroknað afturbald í 2019, útgreinað á kontur og upphædd?

Niðanfyri er ein talva, ið vísir rakstrarjáttanirnar á figgjarlógini fyri 2018, og hvussu komið er fram til tøluni fyri 2019.

Ministry of Fisheries

FISKIMÁLARÁÐIÐ

Játtanarheiti	FL 2018 (áðrenn eykajáttan)	Framskriving prís- og lønarpækstur	Sparing	Raðfesting	FLU 2019
<i>Fiskimálaráðið (Rakstrarj.)</i>	15.108	572	-94	596	16.182
<i>Stuðul til bjargingarfeløg (Stuðulsj.)</i>	2.000	0	0	200	2.200
<i>Tilbúgving á sjógví/MRCC (Rakstrarj.)</i>	11.900	463	-61	0	12.302
<i>Veðurtænastan (Rakstrarj.)</i>	4.800	226	-173	100	4.953
<i>Tyrlutænastan (Rakstrarj.)</i>	30.100	0	0	0	30.100
<i>Almennar royndir og ráðgeving (Rakstrarj.)</i>	3.092	499	-353	500	3.738
<i>Búnaðarstovan (Rakstrarj.)</i>	3.000	122	-10	300	3.412
<i>Landbúnaðarstuðul (Stuðulsj.)</i>	17.350	0	0	250	17.600
<i>Upplýsing um grind (Rakstrarj.)</i>	170	3	-3	0	170
<i>Hvalagransking og hvalateljing v.m. (Rakstrarj.)</i>	1.080	47	-1	180	1.306
<i>Fiskiveiðieftirlitið (Rakstrarj.)</i>	43.500	1.672	-238	1.300	46.233
<i>Rakstur av vaktarskipum (Rakstrarj.)</i>	15.200	764	-4	600	16.560
<i>Útgerð til Magnus Heinason (Rakstrarj.)</i>	400	0	0	0	400
<i>Magnus Heinason (Rakstrarj.)</i>	10.800	409	-65	0	11.144
<i>Fiskivinnuroyndir (Rakstrarj.)</i>	7.200	0	0	0	7.200
<i>Flutningsstuðul (Lógarb. j.)</i>	2.800	-900	0	0	1.900
<i>Effektivar veðhaldsútreiðslur (Stuðulsj.)</i>	-100	0	0	0	-100
Rakstur tilsamans	168.400	3.876	-1.002	4.026	175.300

Rakstrarjáttanin til Fiskimálaráðið er bækkad nakað seinnu árinum, og sambært starvsfólkayvirlitinum eru knapt 4 fólk fleiri í starvi sammett við 2011. Hvarjar eru høvuðsuppgávurnar hjá nýggju starvsfólkunum, og hvørja útbúgving/forleikar hava nýggju starvsfólkini?

Tilbúgvingarsamskipanin varð flutt frá Vörn til Fiskimálaráðið í 2017. Í hesum sambandi flutti eitt fólk við.

Fiskimálaráðið hevur valt at seta størri orku av til samráðingar. Í hesum sambandi er samráðingartoymi sett á stovn. Í toyminum er ein samráðingarleiðari, ein samskipari og ein búskaparfrøðingur.

Nevndin ynskir eina yvirskipaða kunning um, hvussu tað gongur at skípa eina føroyska veðurtænastu.

Her kann vísast til kunning og ávegis álit á heimasíðu Fiskimálaráðsins. Endaliga frágreiðingin verður liðug í hesum árinum. Landsstýrismaðurin vil fegin kunna um ætlanina á fundi við nevndina.

Lønaráútreiðslurnar økjast munandi í 2019 í mun til 2018. Hvar er ítøkilig orsøkin?

FISKIMÁLARÁÐIÐ

Fleiri útreiðslur liggja í Fiskimálaráðnum, sum fyrr høvdu serstaka konto ella eru nýggjar. Eitt nú verður fiskivinnuráðið nú lønt av Fiskimálaráðnum. Ein nýggj útreiðsla, sum stavar frá fiskivinnunýskipanini, er løn til metingarnevnd. Fiskivinnunýskipanin førir eisini til aðrar útreiðslur, millum annað orsakað av, at skipanir skulu mennast. Hesar útreiðslur eru í fyrstu atløgu játtaðar til Fiskimálaráðið, men verða hesar møguliga seinni lagdar til annan stovn.

Rakstur av vaktarskipunum. Játtanin til keyp av vörum og tænastrum er tann sama í 2019 sum í 2018. Er hædd tikin fyri bækkada oljuprísinum?

Oljuprísirnir eru eitt vet hægri nú enn fyri einum ári síðani. Tó sær út til, at prísirnir eru á veg niðureftir aftur. Tað er ikki lagt upp fyri, at oljuprísurin verður verandi á núverandi høga støði.

Hvør er orsøkin til, at játtanin til stuðul til flutning av fiski er lækkað?

Høvuðsorsøkin, til at játtanin er lækkað, er, at minni verður flutt til Suðuroyar.

Hvat væntar landsstýrismaðurin kemur inn í landskassan smb. framlögdu lógaruppskotunum um veiðigjald?

Við teimum upplýsingum vit hava í lötuni um avreiðingarprísir og kvotur v.m., verður mettt, at inntøkan frá veiðigjöldunum verður umleið 220 mió. kr. í 2019.

Harafrat ynskir nevndin kunning um sokallaðu Matís-verkætlanina.

Í sambandi við viðgerðina av lögtingslóg um serstakar treytir fyri fiskiskapi eftir makreli, norðhavssild og svartkjafti og botnfiski í Barentshavinum í 2016 samtykti Løgtingið eitt broytingaruppskot, har viðmerkt var, at mælt var landsstýrismanninum til at seta 10% av inntøkunum frá uppboðssølunum til fiskivinnugransking, fiskivinnumenning við serligum atliti at meirvirking og gagnnýtslu av øllum fiskinum.

Hesin peningur skal setast í ein grunn at menna átøk og skipanir í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfeinginum. Grunnurin skal samskipast við skipanina “fiskivinnuroyndir”, ið hevur til endamáls at fremja royndir og kanningar, praktiskar og vinnuligar, ið menna og økja framleidni í føroyskari fiskivinnu og gagnnýtslu av havtilfeinginum. Skipanin við fiskivinnugrunni og fiskivinnuroyndum skal stímbra til virðisvøkstur í øllum liðum í fiskivinnuni.

Bygnaðarlíga skal virkseimið leggjast í eina skipan, ið líkist Matís í Íslandi, við serstøkum áherðsluøkjum – “deplum” – kring landið.

FISKIMÁLARÁÐIÐ

Høvuðsmálini fyri gransking, royndum og verkætlanum innan skipanina skulu m.a. fevna um:

- Burðardyggan fiskiskap
- At alt tilfeingi skal til lands, og alt tilfeingi úr fiskinum skal koma til høldar
- At størri virðisøking verður skapt í Føroyum í øllum liðum í vinnuni
- At góðska og góðskuváttanir kunnu mennast í øllum liðum
- At marknaðarføring og – atgongd kunnu betrast
- At føroyskir førleikar verða mentir í tøkni, veiði, framleiðslu, veitingum, tænastum og sølu.

Høgni Hoydal

landsstýrismaður